


ACCN-19812

పాటల్లో పాఠాలు



244

1991

1991

డా॥ నన్నపనేని మంగదేవి

ప్రచురణ

న్యూ స్టూడెంట్స్ బుక్ సెంటర్
అరండల్ పేట, మెయిన్ రోడ్

గుంటూరు - 522 002



ACCLNo 19812

పాటల్లో పాఠాలు

డా. నన్నపనేని మంగాదేవి

ప్రథమ ముద్రణ
నవంబరు, 1990

చిత్రాలు :

బాలి (ముఖచిత్రం)

కృష్ణారావు. టి.వి.

రమణారావు. వి.వి.

వెల : 10 /-

ముద్రణ :

వంశీ గ్రాఫిక్స్


9/1, అరండల్ పేట

గుంటూరు.





పాటలోనే నీకు పాఠాలు చెప్ప
ఆటతోటే నీకు అక్షరాలు నేర్ప
తేటమాటల ఊట తెలుగునేర్ప
కూర్చినారీ మాల చిన్నిబాల !



బడియె గుడియని
 గురువన్న దైవమని
 గురు తెరిగి రార
 చిన్నారి రార !
 ఆకతాయిల నోర్చి
 ఆటపాటల తోడ
 చదువులన్నియు నేర్ప
 ఒద్దికగ నిను దిద్ద
 వెలసినా కోవెలిది !
 పలికెడు దైవమితడు !




పాపాయి బొద్దుగ ఉన్నాడు !

అందుకే ముద్దుగ ఉన్నాడు !

పండంటి పాపాయి ఏమి తిన్నాడు ?

పాలు, పళ్ళు, పచ్చని కూరలు !




చెల్లీ చెల్లీ చేమంతి

పువ్వులలోన మేల్పొంతి

ఇవ్వవే నాకు పూదొంతి

జడలో తురుమను హేమంతి




నమస్క

ప్రాద్దున మనము లేవాలి
పళ్ళను బాగా తోమాలి
గ్లాసెడు పాలూ తాగాలి
చక్కగ స్నానం చేయాలి
తలను నున్నగ దువ్వాలి
ఉతికిన బట్టలు కట్టాలి
ఛలో ఛలో మని పోవాలి
గురువుకు దణ్ణం పెట్టాలి
బడిలో చక్కగ చదవాలి
అమ్మా నాన్న మెచ్చాలి
అందరు భేషని పొగడాలి !




నోట్లో వేలు వేయకు బాలా !
 ఆరోగ్యానికి చేబది చాలా !
 మట్టిలో ఆటలు ఆడకు బాలా !
 మురికే జబ్బుకు మూం కాదా !



అరటి చెట్టు అందము చూడు
పచ్చని ఆకుల చందము చూడు
ఆకుల నడుమ గెలను చూడు
గెలకు ఉన్న పండ్లను చూడు
గెలకు చివర పూవును చూడు
పూవును కోసి కూరగ వండి
పండ్లను కోసి అందరి కిండు !

మా ఊరి చివర
మిద్దె కన్నా పెద్ద
మర్రి ఒకటుంది.
మర్రి నీడే మాకు
అద్దాల మేడ !
మర్రి ఊడే మాకు
తూగుటుయ్యాల !



పువ్వు లందం
గువ్వు లందం
నవ్వు తొలికే పాపలందం !

చుక్క-లందం
రెక్క-లందం
రెక్క లార్చే పిట్టలందం

తోట లందం
బాట లందం

కోట కొమ్మున బావులందం--

చిరుత అందం

చెలిమి అందం

మలిన మెరుగని మనసు అందం !

చెరువు అందం

తరగ అందం

చెరువు నలరిన కమల మందం !

నింగి అందం

మొయిలు అందం

మెరుపు మెరిసిన భువికె అందం !

చిటపట చినుకులు
 జల జల రాలెను.
 చూరున ధారలు
 కాలువ కట్టెను.
 కాలువ పొంగెను
 వీధులు నిండెను.
 పచ్చని చెట్లు
 కళకళలాడెను.
 పిట్టలు మాత్రం
 గజగజ లాడెను.
 పువ్వులు నవ్వగ
 రేకులు రాలెను.



అల్లరి పిల్లలు
 పడవలు చేసిరి.
 ఏరులు దాటిరి
 ఆటలు ఆడిరి
 పాటలు పాడిరి
 వానలు రోజూ
 కురవాలంటూ
 దేవుని మొక్కిరి !

చెట్టు మీదావాలె చిన్నారి చిలుక

చిలుకమ్మ ఒళ్ళంత

చిగురాకువచ్చ -

చిలుకమ్మ ముక్కేమొ

పండినా దొండ -

చిలుక ముక్కున ఉంది

దోర జామా పండు

పండుకోసము పాప చెట్టుకిందే కాపు

హుష్షంది హుష్షంది చప్పట్లు చరిచింది

గురికరాయేరింది గురిచూచి విసిరింది

సండుకోసము పాప

పాట్లెన్నో పడినాది!

పాపపాట్లకు చిలుక

పగలబడినవ్వింది

నవ్వుతోనేపండు

జారిపడి దొర్లింది


చిన్నారిపాప అది

చేతబట్టుక పోయె

చిలుకమ్మ అదిచూచి

పైకెగిరిపోయె!





అదిగో అదిగో ఆకాశం
 అందని దూరపు ఆకాశం
 తెల్లని మబ్బులు మనకోసం !
 మబ్బుల పడవలొ మన కోసం
 వెన్నెల కురిసే మామయ్య
 దాగుడు మూతలు ఆడేనయ్యా

చందమామంటేను
 పిల్లల్ల మామ
 రాతిరేఖాచేటి
 వెన్నెల్ల మామ
 జోల పాటలు పాడి
 జోకొట్టు మామ !



ఊపవే అమ్మా -

ఊయిల ఊపవే నన్ను !

ఆకసమందూ నేనూ

నాకము చూసాస్తా !

మబ్బుల తాకీ నేనూ

దబ్బున తిరిగొస్తా !



చివురుల చెవిలో ఎన్నో


కబురులు చెప్పొస్తా

గుబురుల నంటి నేను



పరుగున తిరిగొస్తా !

చుక్క చంటికి కథ చెప్పొస్తా !

చందమామకు ముద్దించొస్తా !



పచ్చని చెట్టు చూచానమ్మా
 చెట్టుకు పండ్లు ఎన్నోనమ్మా !
 నల్లని రాతిరి కాంచానమ్మా
 కొల్లలు చుక్కలు మెరిసే నమ్మా !
 తెల్లని మబ్బుల పరదాలమ్మా
 చల్లని మామయ దాగేనమ్మా !
 నింగిని వంటెన వంగేనమ్మా
 రంగులు కురిసీ విరిసేనమ్మా !
 వెచ్చని సూర్యుడు అడుగోనమ్మా
 పచ్చని చేలూ పిలిచేనమ్మా !



నేనే ఒక పిట్టనయితే

చెట్టు చెట్టుకు ఎగిరిపోతూ
గాలిలోనా తేలిపోనా !

నేనే ఒక మబ్బునైతే

నింగిలోనా తొంగి చూచే
చందమామతో ఆడిరానా !

నేనే ఒక తుమ్మెదైతే

పూవు, పూవున వాలిపోయి
తీయతేనియ గ్రోలిరానా !


నేనే ఒక పూవునైతే

ముద్దు లొలికే బుజ్జిపాపల
చిన్ని జడలో అమరిపోనా !

చిడిముడి పాటున చిందులు వేస్తూ
 నీటిలో బాలలు ఆడుతు ఉంటే
 పట్టపగలే కలువలు పూచే
 కలికాలమ్మది కాదా ఏమిటి
 అన్నారు - జనమన్నారు !



చిట్టీ పాట్టీ సాపలందరూ
 వెన్నెల వెలుగులో ఆడుతు ఉంటే
 పున్నమిరేయి కమలాలా !
 ఏమిటి చోద్యం అన్నారు
 అన్నారు - జనమన్నారు !



నింగీ నేలా కలిపే వంటెన
ఏడు రంగుల మాయ వంటెన !
సూర్యుని కిరణం నీటి కణం
తాకిన వేళల మబ్బు లక్షణం
విరిసే వంటెన మెరిసే వంటెన !
ఏమా చిత్రం చెప్పవె చెల్లీ !

“వినీ వినీ గుమ్మడి ! వినీ పేరేమి ?”

“దోసకాయ !”

“వినీ వినీ గుమ్మడి ! దాని రంగేమి

“ పసుపు !”

“ వినీ వినీ గుమ్మడి ! దోసకాయిస్తా - తింటావా ?”

“ ఓ ! ”

“ వినీ వినీ గుమ్మడి ! వినీ పేరేమి ? ”

“ తొమాటో ! ”

వినీ వినీ గుమ్మడి ! దాని రంగేమి ? ”

“ ఎరుపు ! ”

“ వినీ వినీ గుమ్మడి ! తొమాటో ఇస్తా-తింటావా ?

“ ఓ ! ”

కూరలు మనమూ తినేదెందుకు ?


పుష్టిగ మనమూ ఉండేబందుకు !


బిరబిర చరచర నడిచేబందుకు !

చక చక బలముగ పెరిగేబందుకు !

(కూరగాయలు, రంగులే గాకుండా ఇలాటి అంశాల నేనైనా సరే ఈ ఆట ద్వారా నేర్పవచ్చు)

క్లాక్చైతే లేవుగాని
 క్షణమాగక నడుస్తాను !
 నోరంటు లేదుగాని
 ఊసులెన్నో చెప్తాను !
 ఏ వేళకు లేవాలో
 బడికెప్పుడు పోవాలో
 బువ్వెప్పుడు తినాలో
 ఆటలెప్పుడు ఆడాలో
 ఎప్పుడెప్పుడు చదవాలో
 నిదురెప్పుడు పోవాలో
 ఎప్పుడేది చేయాలో
 అన్నీ మరి నేనే చెప్తా !






నా ఆకులో నీవు భోజనము చేస్తావు
 నాపూవుతో నీవు కూరొండు కుంటావు
 నా పండు నీ వెంతో ఇష్టంగ తింటావు
 నా నారతో నీవు పూలల్లు కుంటావు
 చెప్పుకో చిన్నమ్మ చెప్పుకోవమ్మా !
 నా పేరు ఏమిటో చెప్పుకోగలవా ?

పచ్చని చిలుకకు ఎర్రని ముక్కు
నల్లని ఆవుకు తెల్లని పాలు
ఏలనా ఏలనా ఏలేలో !
ఊడల మర్రికి ఎంతో చిన్నవి
గుమ్మడి తీగకు ఎంతో పెద్దవి
కాయలు కాయను

ఏలనా ఏలనా ఏలేలో !



పాప : మామయ్య అంటావు

మంచివాడంటావు

ఇంటికెన్నడు రాడు

ఊసులాడడు నాతో


ఏలనో చెప్పమ్మ ! చెప్పవే నాకు !

అమ్మ: భూమి చుట్టూ తిరుగు ఆ చందమామ


ఉపగ్రహమే కాని నీ మామ కాడు !


సొంత వెలుగులు సుంతైన లేని వాడు

సూర్యుని వెలుగునే అందుకొనువాడు !




మామ మామ అని
 ముచ్చలా పడియేవు
 ఉన్నరన్న రంబు
 సూర్యునీ గునిసేవు.
 ఎండలే లేకుంటేను
 చెల్లు పెరిగే దెల్లు ?
 పంట పండే దెల్లు ?
 నీ చిన్ని బొజ్జకు
 పాలెంత మేలో
 పచ్చనీ ఆకులకు
 ఎండంత మేలు !





సూరీడమ్మ సూరీడు
 తూరుపు దిక్కున పాడిచాడు
 సూరీడమ్మ సూరీడు
 కోపం తాపం కలవాడు
 మద్దాన్నానికి మంటలు చిమ్ముతు
 నెత్తి మీదనే ఉంటాడు
 సూరీడమ్మ సూరీడు
 మంచివాడు మన సూరీడు
 సాయంత్రానికి తాపం తగ్గి
 చల్లగ ఇంటికి చేరేడు
 పడమటి దిక్కున కుంగేడు !



ఎండలు మెండుగ కాసేదెందుకు

నీరు ఆవిరిగ మారేటందుకు !

నీరు ఆవిరిగ మారే దెందుకు ?

మబ్బులు బాగా పట్టేటందుకు !

మబ్బులు బాగా పట్టే దెందుకు ?

వానలు బాగా కురిసేటందుకు !

వానలు బాగా కురిసే దెందుకు ?

చెరువులు దొరువులు నిండేటందుకు !

చెరువులు దొరువులు నిండేదెందుకు ?

పంటలు బాగా పండే టందుకు !

పంటలు బాగా పండే దెందుకు ?

బొజ్జలు నిండుగ ఉండేటందుకు !


పాపాయి ఉండాలి గుమ్మడి పండులా
పండంటి పాపాయి పక పకా నవ్వాలి
పాపాయి బొజ్జకు పాలొక్కటే కాదు
అరటి పండ్లను ఇవ్వు, పళ్ల రసములు ఇవ్వు
తీయ తాయిలమివ్వు పప్పు గోధుమ చేర్చి
అప్పుడే పాపాయి పండులా ఉండేను
అప్పుడే పాపాయి పువ్వులా నవ్వేను !



మా పెరటి తోటలో
 ఎన్నెన్ని కూరలో
 తోటకూరా కోసి
 పప్పులో పెట్టాను !
 పుల్లకూరా తెచ్చి
 పులుసు చేసాను !
 పుదిన ఆకూ గిల్లి
 పచ్చడీ నూరాను !
 కరివేపతోనేమో తాళింపు వేసాను !



రాముడూ భీముడూ
 రాధమ్మ సీతమ్మ
 మా ఇంట విందుకు
 తరలి రారండి !
 ఆకు కూరలు తిన్న
 ఆరోగ్యమే మిన్న !
 ఆరోగ్యవంతుడే
 ఆదర్శ బాలుడు !



తోటకూర, పాలకూర

పుల్లకూర, పుదీన, మెంతి

పచ్చ పచ్చని ఆకు కూరలు

తప్పక రోజూ తిన్నావంటే

రక్తం శుద్ధిగ ఉండేను


వంటికి బలము కూడేను !


మిల మిల మెరిసే కళ్ళు

నిగనిగ లాగే ఒళ్ళు

అందం చందం ఆరోగ్యం

అన్నీ నీకే అమరేను !





ఇనుమంటే ఇనుము కాదు

రక్తంలో ఎరుపు దనం

ముఖంలో మెరుపుదనం

కలిగించే ఇనుము ఇది !


ఇనుము ఇంధనం కావాలంటే


ఆకు కూరలు గోధుమలు

రాగులు సజ్జలు అపరాలు

గుడ్లు మాంసం మెక్కియాలి

రక్తహీనతను నెట్టియాలి !





ముంగిట్లో మురిపించు అందాల తోట
 తోటలో పూచేను ఎన్నెన్నో పూలు
 పూవు పూవున రంగు అద్దినారెవరో
 పూల నడుమన పసుపు చల్లినారెవరో
 ఆకులొత్తుగ పరచి ఉంచినారెవరో
 మెత్తని వరుపులో ఒత్తిగిల పూబాల
 ఝుమ్మని తుమ్మెద జోల పాడేను
 పూబాల కమ్మగా నిద్దరోయేను !


ఎ - విటమిను

బాబు : మామిడి బొప్పాయి
గుమ్మడి నారింజ
పండ్ల నందే ముండు
చెప్పవే చిలుకమ్మ ?

చిలుక : మామిడి బొప్పాయి
గుమ్మడి, నారింజ
పండ్ల నందూ ఉండు
“ఎ” విటమిను మెండు
అవి తిన్న వారికి
కన్నులా వెలుగుండు !

బాబు : కారెట్, కేబేజి
టామాటా, ముల్లంగి
కూరలందే ముండు
చెప్పవే చిలుకమ్మ ?

చిలుక : కేరెట్, కాబేజి
టామాటా, ముల్లంగి
కూరలందూ ఉండు
“ఎ” విటమిను మెండు
అది తిన్న వారికి
కన్నులా వెలుగుండు !





బాబు :

కూరలందును మేటి ఆకుకూర
గోగుకూర, తోటకూర
కొత్తిమీర, మునగ కూర
వానియందే ముండు
చెప్పవే చిలకమ్మ ?



చిలుక :

గోగుకూర, తోటకూర
కొత్తిమీర, మునగకూర
ఆకులందూ యుండు
“ఎ” విటమిన్‌నూ మెండు
అది తిన్న వారికి



బాబు

కన్నులా వెలుగుండు !
పాలు, పెరుగు, వెన్న
నేయి, నూనెలలోన
ఏముండునే మెండు
చెప్పవే చిలకమ్మ ?



చిలుక :

పాలు, పెరుగు, వెన్న
నేయి, నూనెలలోన
గుడ్డులోనా ఉండు
“ఎ” విటమిన్‌నూ మెండు
అది తిన్న వారికి
కన్నులా వెలుగుండు !



బి - విటమిను

బి బి బి బి “బి” అంటే
బెరి బెరి భయపడి పోవాలి !

దంపుడు బియ్యం, ఉప్పుడు బియ్యం
పప్పు దినుసులు తిన్నావంటే
ఆరోగ్యం మన కాళ్ళదం !



సి - విటమిను

రోగాలకు దూరం కావాలంటే
గాయాలనీ మానాలంటే
తాజా కూరలు, పుల్లని వండ్లు
ధాన్యపు మొలక లు తినాలనీ
వినలేదా ? మీరు వినలేదా ?
అందుండేదే విటమిను “సి”
అది లేకుంటే మన పని తా !



సి - విటమిను


నోరూరించే పండ్లండి పండ్లు
పుల్లని పండ్లు తాజా పండ్లు
పచ్చని నిమ్మలు, పండిన నారింజలు
పిల్లల ఉసిరి, పెద్దల ఉసిరి
జామ పండ్లు, బత్తాయిలు
కొనరండి మీరు తినరండి
'సి' విటమిను పొందండి
ఆరోగ్యముగా నుండండి !



డి - విటమిను

డీడీ డీడీ డివ్వీట్టం
'డి' విటమినుంటే నాకిష్టం
సూర్యుని కాంతిలో కొల్లలుగ
విటమిను 'డి' నే ఉండునుగ
అదియే మనకు లోపిస్తే
ఎముకలు గుల్లై పోవునుగ
రికెట్టు వ్యాధి వచ్చునుగా!

మా కర్ర ఆవు కడివెడూ పాలిచ్చు
 పితికినా పాలపై నురగల్లు తేలొచ్చు
 నురగల్లు పాలను మరగ కాయంగ
 మరిగిన పాలపై పీగడల్లేను
 మరిగిన పాలను చల్లంగ ఆర్చి
 బుల్లి గరిటెడు పెరుగు తోడు పెట్టంగ
 తోడంబులో నుండి తరగ తీసేము
 తరగ చిలికిన వెన్న ముద్ద యై తేలు
 చిలిపి కృష్ణుడు వచ్చి ఆరగించేను !



సీతాఫలము

తింటే బలము

అందులోనా ఉండు

తియ్యనీ గుఱ్ఱ

గుఱ్ఱలోనా ఉండు





నల్లనీ గింజ

గింజలన్నీ ఏరి

పక్కనా పెట్టి

వరుసలోనా వేర్చి

లెక్కగాపెట్టు !



ఒకటి రెండు

అదిగో చూడు

మూడు నాలుగు

ముచ్చట గొలుపు

ఐదు ఆరు

కొంగల బారు



ఏడు ఎనిమిది

ఎంచగ తరమది

తొమ్మిది పది

నావేళ్ళు పది !

ఒకటి ఒకటి రెండు
 కన్నులు మనకు రెండు !
 రెండు రెండు నాలుగు
 మంచం కోళ్ళవి నాలుగు !
 మూడు మూడు ఆరు
 ఋతువులు అన్నీ ఆరు !
 నాలుగు నాలుగు ఎనిమిది
 ఉన్నవి దిక్కులు ఎనిమిది !
 ఐదు ఐదు పది
 చేతుల వేళ్ళు పది !




పది తొమ్మిది
 గ్రహాలు తొమ్మిది !
 ఎనిమిది ఏడు
 తిరుపతి కొండలు ఏడు !
 ఆరు ఐదు
 చేతికి వేళ్ళు ఐదు !
 నాలుగు మూడు
 శివునికి కళ్ళు మూడు !
 రెండు ఒకటి
 అందర మొకటే !

ఒకట్లు, పదులు
వందలు, వేలు
లక్షలు, కోట్లు
చుక్కలు, చుక్కలు !
చుక్కలు, చుక్కలు !
అంకెలకందని చుక్కలు !
లెక్కికు మించిన చుక్కలు !



మా ఇంట తిరుగాడు పిల్లికూనలు ఐదు
 ఐదంటే ఐదమ్మ ఐదే ఐదు !
 అందులో తెల్లనివి రెండంటే రెండు
 రెండంటే రెండమ్మ రెండే రెండు !
 అందులో నల్లనివి మరి ఒక్క రెండు
 రెండంటే రెండమ్మ రెండే రెండు !
 మిగిలిన ఒకటేమొ మచ్చలతోనుండు
 ఒకటంటే ఒకటమ్మ ఒకటే ఒకటి !
 అన్ని కలిసిన గాని ఐదమ్మ ఐదు !





అమ్మ నాకిచ్చింది ఐదు లడ్డూలు
(వేతి వేళ్ళు లెక్కపెట్టాలి - 1,2,3,4,5)
చెల్లాయి కీచ్చాను చిన్న లడ్డూ నేను
నాకేమొ మిగిలాయి నాలుగే లడ్డూలు



(చిటికిన వేలు మడిచి మిగిలిన వేళ్ళు లెక్కపెట్టాలి - 1,2,3,4)



తమ్ముడికి ఇచ్చాను తరువాయి లడ్డూ
నాకేమొ మిగిలాయి ముచ్చటగ మూడు !



(ఉంగరపు వేలు మడిచి మిగిలిన వేళ్ళు లెక్కపెట్టాలి - 1,2,3)



అక్కయ్యకిచ్చాను ఇంకొకటి నేను
నాకేమొ మిగిలాయి రెండంటె రెండు !



(నడిమి వేలు మడిచి మిగిలిన వేళ్ళు లెక్కపెట్టాలి - 1,2)






అన్నయ్య కీచ్చాను అందులో ఒకటి
నాకేమొ మిగిలింది చివరికీ లడ్డు !



చింతావారి కుక్కొచ్చి చటుక్కున మింగేస్తే



(ఏడుపు అభినయిస్తూ)





చుక్క- చుక్క- కలుపు
 చక్కని గీతె నిలుచు
 సన్నని గీతలు, తిన్నని గీతలు
 వంకర గీతలు, వాలు గీతలు
 అన్నీ నేర్చిన బాలికకు
 అంకెలు, బడులు అతి సులభం !

వెలగ పండొక గోళం
 తాటి పండొక గోళం
 ఆటాడే బంతొక గోళం
 గోళాలన్నీ గోళంగోళం
 అన్నిటి కంటే పెద్దది భూగోళం
 అంత కంటే పెద్దది సూర్య గోళం !



నాలుగు కొలతలు ఒకటైతే
 చదరం చదరం నలు చదరం
 నలు చదరంగా గోడలు కట్టి
 కప్పుకు చదరం వేశామంటే
 పైనొక చదరం కిందొక చదరం
 వెరసి ఆరూ చదరాలైతే
 దానినె ఘనమని అంటాము !

(తక్కిన వేళ్ళు మడిచి చూపుడు వేళ్ళు రెండూ చాచాలి)

ఇదిగో ఇదిగో చూడు

చెట్టున పిట్టలు రెండు

(కుడి చేతి వేలు కదుపుతూ)

దీని పేరు రామన్న !

(ఎడమ చేతి వేలు కదుపుతూ)

దీని పేరు భీమన్న !

పారిపో పారిపో రామన్నా !

(కుడి చేయి దాచేయాలి)

పారిపో పారిపో భీమన్నా !

(ఎడమ చేయి దాచేయాలి)

మళ్ళీ వచ్చేయి రామన్నా !

(చూపుడు వేలు చాచి మళ్ళీ కుడిచేయి ముందుకు పెట్టాలి)

మళ్ళీ వచ్చేయి భీమన్నా !

(చూపుడు వేలు చాచి మళ్ళీ ఎడమ చేయి ముందుకు

పెట్టాలి)



వీధిలోన కుక్క పిల్ల - రావె ! రావె !

భా - భా - భా !



గోడ మీద పిల్లికూన - రావె ! రావె !

మ్యావ్ - మ్యావ్ - మ్యావ్ !



తొటలోని మేకపిల్ల - రావె ! రావె !

మే - మే - మే !

ఇంటి మీద కోడి పుంజు - రావె ! రావె !

కాక్కారోకో - కాక్కారోకో - కాక్కారోకో

చెట్టు మీద నల్లకాకి - రావె ! రావె !

కావ్ - కావ్ - కావ్ !



గట్టు మీద ఆవు దూడ - రావె ! రావె !

అంబా - అంబా - అంబా !

చెరువులోన బాతు పిల్ల - రావె ! రావె !

క్వాక్ - క్వాక్ - క్వాక్ !



(ఇలా జంతువు - దాని అరుపు లాగే రెండు అంశాల వ్యర్థ్య సంబంధాన్ని చెప్పడానికి ఈ పాటను ఉపయోగించవచ్చు)

పాప - పిల్లి

(తలుపు మీద కొట్టిన శబ్దం బక్ - బక్ - బక్ !)

తల్లి : పాపా ! పాపా ! చూడమ్మా !

ఎవరో చూచారో చూడమ్మా !

పాప : (తలుపు తీసినట్లు అభినయిస్తూ)

పిల్లికూన ఇట ఉందమ్మా

గుర్ గుర్ మని అంటోందమ్మా !

పిల్లి : మ్యావ్ - మ్యావ్ - మ్యావ్ !

తల్లి : చప్పున తలుపు వేసేయ్ తల్లీ

లేకుంటే పాలన్నీ తాగేను పిల్లీ !

పిల్లి : తలుపేయకే పాప ! తలుపేయకు !

ఆకలితో నేను అలమటించేను

మ్యావ్ ! మ్యావ్ ! మ్యావ్ !

పాప : హుష్ !

చప్పుడు చేయక కూర్చో పిల్లీ

అమ్మ లేకుండా వస్తా మళ్ళీ

నీకు పాలునే తెస్తాగా



ఆకలి తీరగ పోస్తాగా !

(పాప పాలు తెచ్చిపోస్తుంది. పిల్లి పాలు తాగేసి మూతినాక్కుంటూ)

పిల్లి : మ్యావ్ - మ్యావ్ - మ్యావ్ !

మంచి మనస్సుగల పాపాయి !

రేపాకసారి వస్తానోయి ! మ్యావ్ ! మ్యావ్ ! మ్యావ్ !



అమ్మ పాట

అమ్మ : పాపాయిరావె పాలవెల్లిరావె

చిట్టి తల్లి రావె సిరిమువ్వరావె

లాలపోసి నీకు పాలుపట్టెద్దను-

జోలపాడీనిన్ను బజ్జండ పెడతాను

॥ పా ॥

పాప - నమ్మ నేను రానంటెరాను

లాలల్లు నాకొద్దు పాలసలె వద్దు

జోల పాటే వద్దు

బజ్జండ పెట్టొద్దు

॥ పా ॥

అమ్మ : మారాముసేయకే మా మంచి పాపాయి

అటుచూడవే పాప అటుచూడవే

॥ మా ॥

కుక్కపిల్లను చూడు

పిల్లి కూనను చూడు

పాల పిట్టను చూడు

తువ్వాయి నటుచూడు

పొద్దిగా నున్నాయి - కడు

ముద్దుగా నున్నాయి

॥ పా ॥



పాప :

కుక్కపిల్ల కుక్కపిల్ల

నిజమేనా ఇది నిజమేనా ?

అమ్మమాటలు నిజమేనా ?

లోలపోసి మీ అమ్మపాలు తాపేనా ?

జోలపాడి మీ అమ్మ నిదురపుచ్చేనా ?

కుక్కపిల్ల :

అవునమ్మ పాపాయి

అవునమ్మ అవును

ఊరిచివర చెరువు లేదా

చెరువు నిండా నీరు లేదా

నీటిలోన ఈతగొట్టి నీటుగ వచ్చాను - నే

నీటుగ వచ్చాను

బొజ్జనిండ పాలు తాగి బజ్జండబోయేను -నే

బజ్జండ బోయేను !

పాప :


పిల్లికూన పిల్లికూన

నిజమేనా ఇది నిజమేనా ?

అమ్మమాటలు నిజమేనా ?

లోలపోసి మీ అమ్మ పాలుతాపేనా ?

జోలపాడి మీ అమ్మ నిదురపుచ్చేనా ?



పిల్లికూన : మ్యావ్ ! మ్యావ్ !



అవునమ్మ పాపాయి అవునమ్మ అవును
లాలిపోసి మా అమ్మ పాలు పట్టేను
కోరిపాడి మా అమ్మ నిదురవుచ్చేను !

పాప : పాలిపిట్ట పాలిపిట్ట

నిజమేనా ఇది నిజమేనా ?

అమ్మ మాటలు నిజమేనా ?

లాలిపోసి మీ అమ్మపాలు తాపేనా ?

జోరిపాడి మీ అమ్మ నిదురవుచ్చేనా ?

పాలిపిట్ట :



అవునమ్మ పాపాయి అవునమ్మ అవును

తక్కుచు తారుచు పోయేను - నే

బిడ్డను తాకి చూచేను లోతూ గీతూ లెదంపే

చలిమలొ మునిగి వచ్చేను !


ముక్కున తెచ్చి మా అమ్మ

చక్కగ తిండి పెట్టేను

అక్కున చేర్చుకు మా అమ్మ

బజ్జో పెట్టును మా అమ్మ - నను

బజ్జో పెట్టును మా అమ్మ !



పాప :

బుల్లి బుజ్జాయి బుల్లి బుజ్జాయి

నిజమేనా ఇది నిజమేనా ?

అమ్మ మాటలు నిజమేనా ?

లాలపొసి మీ అమ్మ పాలుతాపేనా ?

జోలపాడి మీ అమ్మ నిదురవుచ్చేనా ?


బుజ్జాయి :

అవునమ్మ పాపాయి

అవునమ్మ అవును

అమ్మ నీకు ఉన్నట్లే

అమ్మనాకు ఉందికాద !



లాలల్లుపొసి పాలుతాగించి

బజ్జండ బెట్టేను మా అమ్మ - నన్ను

బజ్జండ బెట్టేను మా అమ్మ !



బుజ్జి పాపలు మీరు

బుద్ధిగా ఉండాలి

లాలల్లుపొసుకుని పాలన్ని తాగేసి

జోలల్లు పాడంగ బజ్జండి పోవాలి !



పాప : అమ్మా వస్తే - నే
 అమ్మా వస్తే !
 చర చర చర చర
 బిర బిర బిర బిర
 పరుగున వస్తే - నే
 పరుగున వస్తే !
 కుక్కపిల్లల కంటే
 ఆ పిల్లి కూనల కంటే
 పాల పిట్టల కంటే
 బుజ్జి తువ్వాయి కంటే
 బుద్ధిగా బహుశుద్ధిగా
 లాలల్లుపోసుకుని - నే
 పాలు తాగెదనమ్మా !
 జోలల్లుపాడితే - నే
 బజ్జండి పోతాను
 అమ్మా - నే బజ్జండి పోతాను !



494-8/38
MAN

Jan 1982

ఇదే ఇదే భారతం

ఇదే మన భారతం || ఇదే ||

భాషలన్ని వేరైనా

భావమొక్కటే ననీ

మతములన్ని మారైనా

అభిమత మొక్కటేనని

కులమన్నది మారినా

కుటీల మసలులేదనీ

రూపించుట తగునని

అందులకిది అదననీ

చాటి చెప్ప జగతికీ

కదలిరం బాలలు

